


గడుదర్శనం



సుబ్బన్నా నాగలక్ష్మీ ఇహ లాభంలేదని కూడబలుక్కుని పడగలు దింపి పుట్టమీదికి బయల్దేరబోయారు. చీమలన్నీ వాటి భాషలో హాహాకారాలు చేశాయి. అంతలో చూస్తూ ఉండగా సుబ్బన్నకి కొంచెం ఎదరగా ఓ పెద్ద డేగ నీడ పడి ముందుగా సాగిపోయింది. బాబోయ్ అంది నాగలక్ష్మీ పైకి చూసి.

అప్పులవాడులా వుంది అన్నాడు చీమల సింహాద్రి నవ్వుతూ.

సుబ్బన్న మాటాడలేదు. నాగలక్ష్మీని వెంటేసుకుని పక్కనేవున్న పొదలో దూరి కూర్చున్నాడు. ఇప్పుడుగనక చీమలన్నీ ఇవతలకొచ్చేస్తే అది పైనుంచిచూసి, ఇక్కడేదో ఫలహారం ఉందని కిందికి దిగుతుంది అంది నాగలక్ష్మీ.

అయ్యా సుబ్బన్నగారూ, మీరు చాలా అదృతమైన నికుంజంలో ప్రవేశించారు. అదృష్టవంతులు. ఇప్పుడప్పుడే షికారు వెళ్లరు కాబట్టి అప్పారావు కథ ముగించేస్తారా? అతనికి మునసబుగారు అప్పిచ్చినట్టా లేనట్టా అన్నాడు సింహాద్రి.

★ ★ ★